



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Minuti – Laqgħa tal-Eżekuttiv Nu. 38

Frua 

Data: Il-Ħamis, 27 ta' ~~Marzu~~ ^{Marzu} 2025

Ħin: 17:30

Post: Binja Assoċjazzjoni Kunsilli Lokali, Binja tal-Gvern l-Lokali, il-Marsa

Preżenti:

Is-Sur Mario Fava – President
Dr. Samuel Azzopardi – Viċi President
Kav. Paul Farrugia – Viċi President
H.E Clifford Galea Vella Maslennikov – Membru
Is-Sur Anthony Chircop – Membru
Is-Sur Sandro Azzopardi – Membru
Is-Sur Steven Axisa – Membru
Is-Sur Stephen Sultana – Membru
Is-Sur Max Zammit – Membru

Skuzati

Is-Sur Jesmond Aquilina – Membru
Is-Sur Charles Bonello – Membru

Uffiċjal Preżenti:

Sa. Lianne Cassar – Segretarju Eżekuttiv





38.1 Ittri ta' apologiji

38.1.1 Il-President semma li s-Sur Jesmond Aquilina u s-Sur Charles Bonello talbu li jkunu skużati.

38.1.2 Fuq proposta tal-President issekondata minn Chev Paul Farrugia, l-Eżekuttiv approva unanimament li jitniżżlu bħala skużati.

38.2 Qari u Approvazzjoni tal-Minuti Laqgħa Nu. 37

38.2.1 Il-President preżenta l-minuti hekk kif kienu miġbutha lill-Eżekuttiv mis-Segretarju Eżekuttiv.

38.2.2 Fuq proposta tal-President issekondata minn Chev Paul Farrugia, l-Eżekuttiv approva l-minuti hekk kif ġew preżentati.

38.3 Approvazzjoni Skeda tal-Pagamenti Nu. 39

38.3.1 Fuq proposta tal-President li giet issekondata minn Chev Paul Farrugia u s-Sur Sandro Azzopardi giet approvata l-iskeda ta' pagamenti għall-perjodu ta' bejn is-17 ta' Jannar 2025 u s-27 ta' Frar 2025 li kienet tammonta għal €56,765.97.

38.4 Punti mill-Minuti Laqgħa Nu 37

38.4.1 INDIS

Il-President semma li l-ftehim mal-INDIS kien issa ġie iffirmat b' perjodu ta' kera itwal kif ukoll bl-użu tal-komun tal-parti ta' wara tal-binja.

38.4.2 ALL Digital Summit

Il-President semma li kienet qed issir laqgħa kull ħmistax mal-Kumittat b' rappreżentanti minn network sabiex ikun stabbilit il-logistika kif ukoll anki jibdeu jaħdmu fuq il-kontenut tas-summit.

38.4.3 CEMR – Kungress 2026

Il-President semma li s-sitwazzjoni għadha l-istess kif komunikata fil-laqgħa preċedenti. Semma li talab laqgħa mal-management ta' CEMR sabiex jiddiskuti aktar fid-dettal. Kien hemm qbil li l-Assoċjazzjoni ma tiffinanzjax spejjeż amministrattivi ta' CEMR sabiex jittella' dan il-kungress.



**38.4.4 Dokumenti Viżjoni
AKL**

Il-President fakkar li nhar l-10 ta' Marzu ser ikun hemm t-tnedija tal-publikazzjoni Last Mile Transportation. Semma li ser ikun hemm ukoll l-istampar tal- ħames pubblikazzjonijiet f' daqqa fi ktieb wiehed.

38.4.5 Collection Points

Il-President semma li tkomplew il-laqgħat mal-Kunsilli/ Reġjuni interessati li jimplimentaw dan il-proġett pilota. Semma li qed issir reviżjoni tal-BoQ tas-sejġha. Semma wkoll li saru laqgħat mal-iskemi GreenPak u GreenMT fejn jidher li hemm qbil ma' dan il-proġett. Semma li għad fadal issir laqgħa mal-ERA.

**38.4.6 Tnaqqis ta'
Allokazzjoni mill-Kunsilli
Lokali**

Il-President semma li l-Assoċjazzjoni rċiviet diversi lmenti minn diversi Sindki u Kunsilli Lokali li kien hemm tnaqqis tal- allokazzjoni li suppost kien jirrifletti l-ispiza attwali ta' tipping fees imma jidher li tnaqsu fondi aktar minn kemm kienet in- nefqa f'tipping fees li l-Kunsill kien iħallas.

**38.4.7 Postijiet Vakanti -
AKL**

Il-President semma li l-postijiet vakanti kienu ser jiġu kollha pubbliċi peress li Jobsplus issa kienet ħarget il-permessi neċessarji.

**38.4.8 Ftehim Kollettiv
Haddiema Klerikali**

Il-President fakkar li l-għada 28 ta' Frar kienet ser issir sessjoni informattiva għall-ħaddiema tal-Kunsilli Lokali, Segretarji Eżekuttivi kif ukoll Sindki u Kunsilliera li xtaqu li jattendu. Semma wkoll li kien ser jinfetaħ email sabiex jintuża bħala Help Desk. Semma li dan ser ikun amministrat mill-AKL.

38.4.9 MCAST EXPO

Il-President semma li l-Assoċjazzjoni kienet għaddejja bil- preparamenti sabiex tkun tista' tipparteċipa fl-Expo tal- MCAST organizzata mill-Istitut tal-Business Administration. L- iskop huwa li nheggu aktar studenti jipparteċipaw u anki jaħdmu mal-Kunsilli Lokali.

38.4.10 Laqgħat Reġjuni

Il-President semma li tlestew tliet laqgħat mar-Reġjuni, fosthom mar-Reġjun tal-Lvant, Tramuntana u Punent. Semma li sa issa ma jidher li kien hemm l-ebda ilmenti fuq l-operat tal-AKL imma kienu diskussjonijiet intressanti ta' kif l- Assoċjazzjoni tista' tassisti lill-Kunsilli fuq realtajiet li qed jiltaqgħu magħhom ta' kulljum.

38.4.11 Migration Policy

Il-President semma li l-Assoċjazzjoni ser tkun qed tattendi għal-Laqqgħa msejġha mill-Onor. Byron Camilleri wara li konna preżentajna l-proposti tagħna fuq il-konsultazzjoni tal-



Migration Policy li qed tiġi proposta.

38.4.12 ACR+

Il-President semma li l-Assoċjazzjoni kienet ser tħallas il-membership għas-sena 2025 ma' network ACR+.

**38.4.13 Apprentistati
MCAST**

Il-President semma li l-Assoċjazzjoni kienet uriet interess li tiegħu magħha aktar apprentistati. Dan peress li dawk li bħal issa kienu assenjati magħha kienu waslu biex jispicċaw. Għaldaqstant semma li jekk ikun hemm applikanti tajbin wieħed ikun jista' jikkunsidrahom biex jibdeu l-apprentistat.

**38.4.14 AUC – Summer
Camp**

Il-President semma li d-dati kienu stabbiliti u li din is-sena t-tfal kienu għejjin bejn 24 ta' April u 2 ta' Mejju. Semma li ser inkunu qed naraw fejn nistgħu inżommuhom go lukanda sabiex idealment ma jkunx hemm spejjeż addizzjonali fuq l-ikel.

38.4.15 Tribunali Lokali

Il-President semma li saret laqgħa mas-Segretarji Permanenti rigward it-Tribunali fejn l-Assoċjazzjoni kienet mistiedna. Semma li jidher li ser tkun imwaqqfa Awtorita' li wieħed jifhem li ser tkun taħt il-kompetenza tal-Ministru tal-Gustizzja. Semma li dan jaf jiegħu s-snin biex isir.

Sadanittant il-Presidenti Reġjonali talbu sabiex ikunu notifikati mill-LESA rigward ir-rimborż ta' spejjeż għas-sena 2025. Semmew li jekk ma jkunx hemm komunikazzjoni f' dan ir-rigward u anki trasferiment ta' fondi relatati ma' spejjeż għas-sena 2023 ir-Reġjuni ma jibqalhomx triq oħra ħlief li jieħdu passi drastici li jwaqfu l-operat ta' Tribunali Lokali.

38.5 Komunikazzjoni mill-President

38.5.1 Rillu Merillu

Il-President semma li kien qed jitkompli l-proġett fosthom kitba ta' muzika u lirika kif ukoll għadd ta' kotba u activity books għal-livelli differenti.

38.5.2 Żjara fil-Polonja

Il-President semma li l-Assoċjazzjoni kienet mistiedna Invitation for Presentation at the Conference: Priorities of the Polish Presidency of the Council of the EU in the first half of 2025. Semma li ser ikun rekordjat video clip u jintbghat għall-konferenza peress li ma konniex ser nattendu.

38.5.3 Rotta tal-Feniċi

Il-President semma li l-Assoċjazzjoni kienet mistiedna sabiex tattendi bħala Membri tar-Rotta tal-Feniċi għewwa Marsala. Semma li din ser tkun fl-20, 21 u 22 ta' Marzu. Semma li ser ikun qed jiġi preparat video clip kif ukoll ser inkunu qed



nippjanaw kif l-Assoċjazzjoni tista' timplimenta l-ewwel proġett b' kollaborazzjoni ma' dan in-network.

38.5.4 Passenger Lift

Il-President semma li tqabbdu nies tekniċi biex jiktub l-ispeċifikazzjonijiet tas-sejha sabiex isir passenger lift fil-binja tal-Assoċjazzjoni.

38.5.5 Komunikazzjoni mid-Divizjoni rigward impjegat f' Kunsill Lokali

Il-President semma li kien irċieva komunikazzjoni sabiex l-Assoċjazzjoni tara hemmx oġezzjoni li impjegat ta' Kunsill Lokali ikun qed jaħdem go entita' oħra fuq proġetti relatati. Il-President propoza li l-Assoċjazzjoni m' għandiex la d-dritt u lanqas r-responsabilita' li tipprova dan it-tip ta' permess għaldaqstant, huwa obbligu tad-Dipartiment li jagħmel dan.

38.5.6 RMIT Europe

Il-President semma li huwa importanti li min hu interessat jew jekk hawn Regjuni li jixtieq jinnominaw lil xi hadd mill-impjegati tagħhom fil-Program Emerging Leaders wieħed għandu jagħmel dan minnufih għax l-Assoċjazzjoni trid tati risposta rigward il-partecipazzjoni.

38.5.7 Timed Parking

Il-President semma li kien irċieva kopja ta' ittra li kienet intbagħtet lill-Kunsill Lokali tal-Birgu minn Transport Malta dan wara li l-Kunsill kien għamel tabelli li jindikaw timed parking li jidher li dawn kienu għadhom mhux approvati minn Transport Malta.

Il-President semma li filwaqt li huwa jirrispetta li dawn it-tip ta' tabelli għadhom ikunu approvati minn TM, huwa jista' li diversi Kunsilli flimkien mal-Assoċjazzjoni ilhom jistennu xhur twal ta' stennija sabiex jissokkaw id-diskussjonijiet fuq dan il-proġett.

38.5.8 Komunikazzjoni minn Kunsillier – Kunsill Lokali Paola

Il-President għamel referenza li l-Assoċjazzjoni kienet ikkupjata f' komunikazzjoni mibgħutha minn Kunsillier lill-Kunsill sabiex ikun hemm spjega ta' ċerta proġetti jew rapporti finanzjarji. Semma li l-Assoċjazzjoni tirrikonoxxi din il-komunikazzjoni imma kien qed jistenna li din titwieġeb mill-Kunsill rispettiv mingħajr il-htieġa ta' intervent mill-AKL.

38.5.9 Użu tal-binja AKL

Il-President semma li kienu imġedda wkoll il-kuntratti għall-użu tal-binja tal-AKL mid-Divizjoni għall-Gvern Lokali.

38.5.10 SOS Malta

Il-President semma li SOS Malta talbu sabiex ikunu parti mill-implimentazzjoni ta' programmi relatati mas-saħha menatli li ser ikunu ofruti fuq bażi lokali.



38.5.11 Enemalta

Il-President semma li hemm laqgħa skedata mal-Enemalta sabiex ikunu diskussi ċerti ilmenti imresqa mill-Kunsilli.

38.6 Prezentazzjoni u Approvazzjoni Rapport Finanzjarju għas-Sena 2024 awditjat.

38.6.1 Fuq proposta tal-President issekondata minn H.E Clifford Galea Vella, l-Eżekuttiv approva r-rapport hekk kif prezentat.

38.6.2 Il-President irringrazzja lil dawk kollha involuti sabiex l-awditjar beda u kien konkluż mill-aktar fis possibbli.

38.7 Prezentazzjoni u Approvazzjoni Management Letter u risposta għas-sena 2024

38.7.1 Is-Segretarju Eżekuttiv flimkien mal-President prezentaw il-Management Letter u risposta għaliha.

38.7.2 Fuq proposta tal-President issekondata minn Chev. Paul Farrugia, l-Eżekuttiv approva r-risposta hekk kif prezentat.

38.8 Komunikazzjoni mill-Membri

38.8.1 Is-Sur Max Zammit irrimarka li jixtieq jiġbed l-attenzjoni fuq il-preokkupazzjoni tiegħu u li hija ta' preokkupazzjoni wkoll għal sindki li għaddejjin mill-problemi li gabbani li qed jingħataw meters għas-servizz tad-dawl u li dan qed iwassal sabiex dawn jispiċċaw jokkupaw il-post b' mod permanenti.

Il-President spjega li huwa kellu laqgħa mal-Enemalta u li kien ser jgħaddi dan l-ilment għall-attenzjoni tiegħu u sabiex ikun triq 'l quddiem. Informa wkoll li kellu jkellem ukoll lill-Minisru ikkonċernat.

Is-Sur Max Zammit semma li huwa flimkien mal-avukat tal-Kunsill qed jaħdem biex tkun imfassla bye-law li tirregola ħafna minn dawn in-nuqqasijiet li l-Kunsill qed jaffaċja. Huwa offra wkoll li laqgħa tkun lesta jkun jista' jaqsa ma' Kunsilli li qed jaffaċċjaw l-istess sfidi. Kien hemm diskussjoni li tal-inqas għandu jkun hemm l-approvazzjoni tal-Kunsill fl-applikazzjoni sabiex dawn il-gabbani jgħibu l-meters tad-dawl.

38.8.2 Is-Sur Max Zammit xtaq ukoll jirrimarka li l-Assoċjazzjoni għandha toħroġ komunikat sabiex l-BCRS jagħmlu użu ta' aktar ħwienet li jkunu jieħdu lura l-flixken mingħand ir-residenti. Semma li minkejja li kien ħareġ poster mill-Agenzija Circular Economy dan il-ftehim ma daħalx fis-seħħ. Is-Sur Zammit semma li l-ħwienet tal-merċa għandhom jagħtu kontribut aħjar. Semma li dan inaqqas ukoll il-piż li jkun hemm magni madwar il-lokalita' li ħafn aminhom jikkawżaw skart mad-dawra tagħhom jew inkonvenjent għar-residenti tal-inħawi.



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Il-President semma li BCRS għandhom il-liberta' legali li jistgħu jpoġġi magni f' liema żoni jridu u li hija bonovolonta tagħhom li jikkonsultaw mal-Kunsill. Semma li wara kolloxx hekk għandu jkun imma kunsill ma jistax jidetta li jittneħħew magni għax bil-liġi l-BCRS tista' iżommhom fuq il-post. Semma wkoll li postijiet fejn qed jittneħħew għax kien dettminat l-periklu li jista' jinholoq. Semma wkoll li dawn l-istanzi huma ftit.

38.9 Aġġornament

38.9.1 Il-Laqqgħa aġġornat fis-sebgha u nofs ta' filgħaxija. L-Eżekuttiv qabel li għandu jerga' jiltaqa' nhar it-Tlieta, 25 ta' Marzu 2025 fil-ħamsa u nofs ta' filgħaxija fil-Binja tal-AKL, ġewwa l-Marsa.



Mario Fava
President



Lianne Cassar
Segretarju Eżekuttiv